

بعثتِ نبویؐ کی اقتصادی برکات

عبدالکریم عابد[°]

نبوت محمد یہ سے تاریخ انسانی کا ایک نیا دور شروع ہوتا ہے اور نہ صرف مذہب و معاشرت اور سیاست و حکومت بلکہ معاشیات کی دنیا بھی بدل جاتی ہے۔ یہ معاشی انقلاب پہلے سرزین عرب میں ظاہر ہوتا ہے اور اس کے بعد اقوام و ممالک عالمی اور میں الاقوامی سطح پر اس انقلاب کی معاشی برکات سے مستفید ہوتے ہیں۔

واقع یہ ہے کہ بعثتِ نبویؐ سے پہلے دنیا پر ایک عام اقتصادی پس مندگی اور معاشی جمود کا غلبہ تھا اور سب سے برا حال عربوں کا تھا۔ تجارت پر قریش کی اجارہ داری تھی اور قریش ہی تمام عرب قبائل پر معاشی خدائی بھی کرتے تھے، اس کا سبب عربوں کا مشرکانہ نظام تھا۔ ہر قبیلے کا بت جدا تھا۔ اس طرح عرب کوئی قومی وجود نہیں رکھتے تھے۔ لیکن جب درمیان سے بت ہٹ گئے اور قبائل دین حنفی پر متحد ہو گئے تو عربوں کی متحدة قومیت اور وطنیت کا بھی اظہار ہوا، اور یہ عقیدہ توحید کی برکت تھی۔ اگر عرب قبیلوں میں منقسم اپنے بتوں کی پرستش میں لگے رہتے اور ان کے درمیان قبائلی عصبیتوں اور جگلوں کا سلسلہ چلتا رہتا تو وہ نہ بھی ایک قوت بنتے اور نہ قیصر و کسری کے خزانوں کے مالک بنتے۔ اسلام نے ان میں جو ایمان اور اتحاد پیدا کیا وہ ایک نئے سیاسی اور معاشی نظام پر فتح ہوا جس میں عدل تھا اور دودھ پینے والے بچے تک کا بھی وظیفہ مقرر تھا۔ مجموع خوش حالی ایسی تھی کہ زکوہ لینے والے مشکل سے ملتے تھے۔

نبوتِ محمد یہ سے پہلے عربوں کے مشرکانہ نظام کی نوعیت یہ تھی کہ قریش بہمن بن گئے

۵ سابق مدیر اعلیٰ، روزنامہ جسارت، کراچی

ماہنامہ عالمی ترجمان القرآن، دسمبر ۲۰۱۵ء

تھے۔ ابتداء میں یہ تجارت کرتے تھے اور اپنے تجارتی قافلوں کو لوت مار سے بچانے کے لیے انہوں نے مسلح دستے رکھنے شروع کیے اور اس طرح تجارتی قوت کے پہلو بہ پہلو وہ فوجی قوت کے بھی ماں ک بن گئے۔ اس فوجی قوت کے زور پر انہوں نے تمام عرب قبائل کو باری باری زیر کیا اور ان کے بت لا لاؤ کر خانہ کعبہ میں رکھتے گئے اور ان بتوں کی پوجا کرنے والے قریش ان کو اپنے بتوں کا متولی تسلیم کرنے پر مجبور ہو گئے۔ اس نیتیت میں نذر اشہد دینا اور قریش کی تمام شرائط کو مانتا بھی ان کے لیے ضروری تھا۔ قریش نے ہر قبیلے کے لیے ایک دن مقرر کیا تھا۔ جب وہ خانہ کعبہ میں آ کر اپنے بت کی زیارت کر سکتا تھا اور رسومات ادا کر سکتا تھا۔ اس کے عوض قریش ان سے طرح طرح کے نیکیں وصول کرتے تھے۔ کسی قبیلے کو اپنے ساتھ کھانے پینے کی کوئی چیز لانے کی اجازت نہیں تھی۔ ضرورت کی ہر چیز قریش سے خریدنا پڑتی تھی۔

شرک کے نظام کے سبب قریش کو نہ ہی مجاہوت، سیاسی اقتدار اور معاشری فوائد حاصل تھے۔ اس لیے جب حضور اکرمؐ نے شرک کے خلاف آواز اٹھائی تو سرداران قریش چیخ اٹھے کہ یہ تم کیا ہماری نمایاں پر ہی ضرب لگا رہے ہو، ہم تمہاری ہر بات ماننے کے لیے تیار ہیں لیکن اس شرک کے نظام کی گنجائش نکال لو، کیونکہ شرک کے خاتمے اور توحید کے رواج پانے کا مطلب ہماری موت ہے۔ اس طرح قبائل پر جو اقتدار اور استھان ہے وہ ختم ہو جائے گا۔ کوئی شک نہیں کہ عقیدہ توحید نے اس ناجائز اقتدار اور استھان کو ختم کیا، لیکن اس کے ساتھ ہی تو حید کی قوت نے عربوں اور خود قریش کو معاشری طور پر وہ فوائد پہنچائے جو کبھی ان کے حافظہ خیال میں بھی نہیں آسکتے تھے۔

قبائلی زندگی میں اقتصادیات بہت محدود ہوتی ہے۔ لیکن جب قبائل مل کر قوم بنتے ہیں تو ایک مستحکم ریاست وجود میں آتی ہے۔ جس میں امن و امان ہوتا ہے، قانون کا حکم چلتا ہے اور جان و مال کو تحفظ حاصل ہوتا ہے۔ عربوں کی قابلیت کا سبب ان کے علیحدہ علیحدہ بت تھے۔ یہ درمیان سے اٹھ گئے تو وہ ایک اور نیک ہوئے۔ ان عربوں کے لیے ایسے سازگار اقتصادی حالات پیدا ہوئے جن میں قومی اقتصادیات ترقی پا گئی اور مین الاقوامی تجارت کو ایسا فروغ حاصل ہوا کہ دنیا کی تاریخ میں اس کی نظر نہیں ملتی۔

شرک کے نظام نے صرف عرب میں ہی نہیں دنیا کے بہت سے حصوں میں اقتصادیات کو

زوال و انحطاط سے دوچار کر رکھا تھا، کیونکہ شرک کا لازمہ جاہلانہ تصورات اور اوہام ہیں۔ مثلاً ہندستان میں سمندر کے سفر کو گناہ سمجھا جاتا تھا اور یہ عقیدہ بنادیا گیا تھا کہ جو ہندستان سے باہر جائے گا وہ ہندو سے غیر ہندو ہو جائے گا۔ اس عقیدے کے پس مظہر میں بہنوں کی خواہش استھان بھی تھی۔ وہ جانتے تھے کہ بیرونی افراد اور بیرونی نسلوں سے رابطے عام ہو گئے تو ان کے اقتدار و استھان پر ضرب لگے گی۔ سمندر کا سفر یا بیرون ملک کا سفر تو بڑی بات ہے، ہندو سوسائٹی میں اپنی زمین چھوڑنے اور دیہات سے شہر تک کے سفر کی حوصلہ لٹکنی ہوتی تھی۔ خوف زدہ لوگ سیر و سیاحت کے بجائے اپنے کنوں کے مینڈک یا جس کوہلو میں جوت دیے گئے اسی کے نیل بنے رہتے تھے۔ لیکن جب برغلظیم پاک و ہند میں مسلمان آئے اور ہندوؤں نے بھی اسلام قبول کرنا شروع کیا تو ہندستانی معاشرے میں ایک نیا انتقلابی اقتصادی عصر پیدا ہو گیا۔ جس نے ایک طرف ہندستان کی بحری تجارت کو فروغ دیا، سورت جیسی بندرگاہیں وجود میں آئیں اور خود اندر ورن ملک بھی تجارت اور روزگار کے لیے سفر کو باعث ظفر سمجھا گیا۔ سری لنکا اور دیگر کئی علاقوں کے ہندو اور یوہ راجاؤں نے سمندری تجارت کو فروغ دینے کی خاطر لوگوں کے قبول اسلام کی حوصلہ افزائی کی۔ بعض راجاؤں نے اپنے بیٹوں کو مسلمان ہونے کے لیے کہا اور بعض خود مسلمان ہو گئے کیونکہ ہندو دھرم اور اس کے جاہلانہ قاعدے، قوانین اجتماعی اور مملکتی معاشری ترقی کی راہ میں حائل تھے۔

انسانوں کے درمیان چھوٹ چھات کے فلسفے، عامہ الناس کو علم و سائنس سے بے بہرہ اور جاہلِ محض رکھنے پر اصرار، طرح طرح کی اوہام پرستیاں، محنت کشوں، دست کاروں، ہنرمندوں کی قدر افراہی کے بجائے انھیں شودر اور ناپاک قرار دینے کا فلسفہ غیر ملکیوں سے رابطہ قائم کرنے اور ان سے کچھ سیکھنے سکھانے کے بجائے، انھیں میچھ سمجھنا اور ایسے کئی دوسرے امور تھے جن کی وجہ سے ہندستان کی معاشیات آگے نہیں بڑھ سکتی تھی اور اس کا ارتقا رُک گیا تھا۔ یہ اقتصادی جہود اس وقت ختم ہوا جب ہندستانی معاشرے میں مسلمان آئے اور اسلام پھیلا۔ اسلام نے ہندستانیوں کو بتایا کہ وہ مذہب جو انسانوں کو مختلف قسم کے اونچے نیچے اور مستقل اعلیٰ وادیٰ گروہوں میں تقسیم کرتا ہے، استھان کے لیے بہنوں کا دھکو سلے ہے۔ اسلام میں ایک شور کا بچہ بھی سوداگر بن سکتا ہے یا عالم اور سائنس دان ہو سکتا ہے۔ اور اسلام نے اہل حرفة اور اہل پیشہ، یعنی کسب طالل کرنے والوں کو

اللہ کا دوست قرار دیا ہے اور دیانت دار تاجر کا رتبہ صدیق و شہید سے کم نہیں۔

دنیا کے جن ملکوں میں قیصر و کسری کا نظام تھا، وہاں کاشت کار اور دوست کار کی حالت تباہ تھی۔ بادشاہ اور امرا کے ٹیکسوں نے لوگوں کی کمر توڑ کی تھی۔ یہ لوگ ظلم و جبر کے طریقوں سے جو بھاری بھاری ٹیکس وصول کرتے تھے اس کا بڑا حصہ اپنی عیاشیوں اور بے جا تکلفات پر اڑا دیتے تھے۔ شاہ ولی اللہ ہلوی نے حجۃ اللہ البالغہ میں قیصر و کسری کے اس معاشی نظام کا نقشہ کھینچا ہے۔ حالت یہ تھی کہ امرا کے کر میں باندھنے کے پہلے ۸۰ ہزار روپم کے ہوتے تھے۔ لوگوں کے خون پسینے کی کمائی جو ٹیکسوں کی صورت میں لی جاتی تھی، مفاد عامہ پر صرف نہیں ہوتی تھی۔ یہ یا تو نام نہاد مذہبی طبقہ لے اڑتا تھا یا قصیدہ گوشاعر، بھائڈ، گوئیے لے جاتے تھے۔ عوام کے روپ سے طوائفیں پالی جاتی تھیں یا وہ فوج جو عوام کو دبانے اور کچل کر رکھنے کے لیے استعمال ہوتی تھی۔ کسی کو یہ فکر نہیں تھی، کہ کاشتکار اور دوست کار کے یو جھ کو کم کرے۔ ملک میں نہروں کا انتظام بہتر بنائے، سڑکوں کی حالت ٹھیک کرے، مسافر خانے، مدرسے اور شفاخانے قائم کرے۔ غرض ایک بدرتین احصائی نظام تھا اور مسلمانوں نے جب اس نظام پر ضرب لگائی اور یہ نظام ٹوٹا تو سب سے زیادہ فائدہ دبے اور کچلے ہوئے طبقات کو پہنچا۔ قیصر و کسری کے جابرانہ اور ظالمانہ نظام کے خاتمے نے عام انسانوں کی معاشی حالت کو بہتر بنایا۔ ان پر سے معاشی ظلم ختم ہوا۔ دنیا نے اقتصادی عدل کا نظارہ کیا۔

یورپی اور عیسائی مؤمنین نے خود لکھا ہے کہ مسلمانوں کے مقابلے میں بڑی بڑی بادشاہتوں کی بساط اس لیے الٹ گئی کہ عوام کے دل ان کے ساتھ نہیں تھے۔ اور جب عوام نے مسلمانوں کا طرز حکومت دیکھا تو وہ حیران رہ گئے۔ خاص طور پر ٹیکسوں کی وصولی کا ظالمانہ نظام ختم ہو گیا۔ مسلمان حکمرانوں نے جہاں بھی حکومت کی نہروں کا عملہ انتظام کرنے، شفاخانے، مدرسے اور تعلیمی ہائل قائم کرنے اور لوگوں کے لیے ماڈی سو لوتیں فراہم کرنے پر خاص توجہ دی، کیونکہ حکمرانوں پر نہ مہما یہ فرض عائد ہوتا تھا کہ وہ اپنی رعایا کی بہتری کے لیے تدایر اختیار کریں۔ مسلمانوں نے جب مصر پر قبضہ کیا تو حضرت عمرؓ نے والی مصر حضرت عمرو بن العاصؓ کو لکھا کہ مصر کی اقتصادی خوش حالی کے لیے جو تم اپنے ضروری ہیں وہ معلوم کریں۔

مؤرخ ابن عبد الحکم نے لکھا ہے کہ: مصر میں نہروں کی کھدائی، سڑکوں، پتوں کی تعمیر اور

دوسرے تعمیراتی کاموں پر ایک لاکھ ۲۲ ہزار مزدور لگائے گئے اور ان مزدوروں کا کام سردی، گری جاری رہتا تھا۔ زمانہ قدیم میں دریاے نیل سے ایک نہر نکال کر بحیرہ قلزم سے ملائی گئی تھی۔ بعد میں یہ نہر اٹ گئی اور بند ہو گئی۔ حضرت عمرؓ نے حکم دیا کہ اس نہر کو دوبارہ جاری کیا جائے اور نہر کو جاری کرنے کے لیے مسلسل پھٹے ماہ کام ہوتا رہا۔ اس نہر کی تینکیل پر مصر کے زخیر علاقوں اور جاز کے درمیان آمد و رفت شروع ہو گئی۔ بصرہ میں حضرت ابو موسیٰ الشعراؓ نے ایک نہر کھداوائی۔ حضرت سعد بن ابی وقارؓ کے زیر اہتمام بھی ایک نہر کی تعمیر شروع ہوئی تھی جو دور بحاج میں مکمل ہوئی۔ مسلمانوں کے عہد میں اقتصادی ترقی کے سبب نئے شہر آباد ہوئے اور پرانے شہروں میں نئی جان پڑ گئی۔ مسلمانوں کی میں الاقوامی تجارت نے عرب و ہند، چین و روس اور افریقہ و یورپ تک اپنا سلسہ بڑھایا۔ یہ تجارتی کارروال ایک نئی اور بہتر زندگی کا عنوان ہن گئے۔ ان کی وجہ سے اقتصادیات اور تہذیب کی رگوں میں نیا خون دوڑنے لگا۔ بحری تجارت نے دنیا کے مختلف براعظموں میں رشتہ قائم کر دیا اور یہ اقتصادی رشتہ دنیا کے تہذیبی ارتقا کا بھی سبب بن گیا۔ اس اقتصادی ترقی کی ایک وجہ یہ بھی تھی کہ اسلام نے رہبانیت اور ترک دنیا کے رجحان کو ناپسند قرار دیا۔ عیسائی پادری یا دوسرے نبی یا لوگ معاشر سرگرمیوں کو ناپسندیدہ اور مکروہ سمجھتے تھے، لیکن اسلام نے ہر قسم کی اقتصادی جدوجہد اور سرگرمی کی حوصلہ افزائی کی۔ لوگوں کو سفر پر مائل کیا، سیاحت اور تجارت کی خوبیاں بیان کیں۔ دست کار طبقے کو عزت دی گئی، اسے اللہ کا حبیب قرار دیا گیا۔ سب سے بڑھ کر یہ کہ مسلمانوں نے ایک ایسا سیاسی نظام قائم کیا جس میں قیصرو کسری اور بہمنی نظام کے استعمال کا خاتمه کیا گیا تھا۔

مسلمان جب ترقی کی راہ پر گامزن تھے، انہوں نے بے کار اور بے ہودہ علوم و فنون کے بجائے ان علوم و فنون پر توجہ دی، جو انسانیت کے لیے ماڈی طور پر منفعت بخش تھے۔ انہوں نے طرح طرح کی ایجادات کیں اور سائنس کو آگے بڑھایا۔ یہ ساری برکات جو اقتصادیات کی دنیا میں ظاہر ہوئیں اسلام کی وجہ سے تھیں۔ اس اعتبار سے دیکھا جائے تو بعثت نبویؐ دنیا کے لیے نہ صرف روحانی بلکہ ماڈی اور خالصتاً معاشری اعتبار سے بھی ایک نعمت عظیمی ثابت ہوئی۔